



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 06.01.2025

TIME : 12.50 PM

പ്രധാന വാർത്തകൾ

1). രാജ്യത്ത് H M P V വൈറസ് ബാധ സ്ഥിരീകരിച്ചു. കർണാടകയിൽ രണ്ട് കുഞ്ഞുങ്ങളിലാണ് വൈറസ് സാന്നിധ്യം. സ്ഥിതിഗതികൾ നിരീക്ഷിച്ച് വരുന്നതായി കേന്ദ്ര ആരോഗ്യ മന്ത്രാലയം.

Amid rising concerns over an outbreak of Human Metapneumovirus (HMPV) in China, two cases of HMPV have been detected in Karnataka. Union Health Ministry is monitoring the situation with all their available surveillance channels.

2) ജമ്മു റെയിൽവേ ഡിവിഷൻറെയും വിവിധ റെയിൽ പദ്ധതികളുടെയും ഉദ്ഘാടനം പ്രധാനമന്ത്രി നരേന്ദ്രമോദി അൽപസമയത്തിനകം നിർവഹിക്കും.

Prime Minister Narendra Modi to inaugurate the new Jammu Railway Division among several railway projects today.

3) കേന്ദ്ര ബജറ്റിന് മുന്നോടിയായി ധനകാര്യ മന്ത്രി നിർമ്മല സീതാരാമൻ സാമ്പത്തിക വിദഗ്ദ്ധരുമായും, ട്രേഡ് യൂണിയൻ പ്രതിനിധികളുമായും കൂടിക്കാഴ്ച നടത്തി.

Union Finance and Corporate Affairs Minister Nirmala Sitharaman chaired the eighth Pre-Budget consultation with the stakeholders and representatives from the trade unions in New Delhi today

4) ഇടുക്കി, പുല്ലുപാറയ്ക്ക് സമീപം കെ.എസ്.ആർ.ടി.സി ബസ് കൊക്കയിലേക്ക് മറിഞ്ഞ് നാല് മരണം. 33 യാത്രക്കാർക്ക് പരിക്ക്.

In Kerala, four persons including two women were killed when a State Road Transport Corporation bus lost control and plunged into a gorge at Pullupara in Idukki district this morning.

5) കണ്ണൂർ എഡിഎം നവീൻ ബാബുവിന്റെ മരണം സംബന്ധിച്ച അന്വേഷണം സിബിഐയ്ക്ക് വിടണമെന്ന ഹർജി ഹൈക്കോടതി തള്ളി.

Kerala High Court rejects plea for CBI enquiry into ADM Naveen Babu's death.

6) ഗോൾഡൻ ഗ്ലോബിൽ തിളങ്ങി ദ ബ്രൂട്ടലിസ്റ്റും, എമിലിയ പെരേസും.

The Brutalist' and 'Emilia Perez' emerge with top Golden Globes prizes

HMPV - TWO CASES

രാജ്യത്ത് H M P V വൈറസ് ബാധ സ്ഥിരീകരിച്ചു. കർണാടകയിൽ മൂന്ന് മാസവും, 8 മാസവും പ്രായമുള്ള രണ്ട് കുഞ്ഞുങ്ങളിലാണ് പതിവ് പരിശോധനയ്ക്കിടെ വൈറസ് ബാധ സ്ഥിരീകരിച്ചത്. ഇരുവരും സുഖം പ്രാപിച്ച് വരുന്നതായി ആശുപത്രി അധികൃതർ അറിയിച്ചു. കുട്ടികൾക്ക് വിദേശ യാത്രാ ചരിത്രമില്ലെന്നും ആരോഗ്യമന്ത്രാലയം അറിയിച്ചു. എച്ച്.എം. പി.വി വൈറസ് ഇന്ത്യയുൾപ്പെടെ എല്ലാ രാജ്യങ്ങളിലും ഇതിനകം തന്നെ എത്തിയിരിക്കാമെന്നാണ് ഐ.സി.എം ആറിന്റെ നിഗമനം. എന്നാൽ രാജ്യത്ത് ശ്വാസകോശ രോഗബാധകളിൽ അസാധാരമായ വർദ്ധന ഇതുവരെ ഉണ്ടായിട്ടില്ലെന്നും ഐ.സി.എം.ആർ അറിയിച്ചു. . കേന്ദ്ര ആരോഗ്യ മന്ത്രാലയം സ്ഥിരീകരിച്ച സന്ദേശം നിരീക്ഷിച്ച് വരികയാണ്.

PM

ജമ്മു റെയിൽവേ ഡിവിഷന്റെ ഉദ്ഘാടനം പ്രധാനമന്ത്രി നരേന്ദ്രമോദി അൽപസമയത്തിനകം വീഡിയോ കോൺഫറൻസിങ്ങിലൂടെ നിർവഹിക്കും. ജമ്മു കശ്മീരിലെ ട്രെയിൻ ഗതാഗതം കൂടുതൽ കാര്യക്ഷമമാക്കുന്നതിന്റെ ഭാഗമായാണ് ഉത്തര റെയിൽവേ സോണിന് കീഴിൽ ജമ്മു ഡിവിഷന് ഇന്ത്യൻ റെയിൽവേ രൂപം നൽകിയത്. ഉദ്ഘാടന ചടങ്ങുകൾ പുരോഗമിക്കുകയാണ്. കേന്ദ്ര റെയിൽവേ മന്ത്രി അശ്വിനി വൈഷ്ണവ് ഉൾപ്പെടെയുള്ള പ്രമുഖർ ചടങ്ങിൽ പങ്കെടുക്കുന്നു. വിവിധ റെയിൽ

പദ്ധതികൾക്കും പ്രധാനമന്ത്രി ഓൺലൈനായി തുടക്കം കുറിക്കും. തലങ്കാനയിലെ ചാർലപ്പള്ളി ന്യൂ ടെർമിനൽ സ്റ്റേഷൻറെ ഉദ്ഘാടനവും ഈസ്റ്റ് കോസ്റ്റ് റെയിൽവേയുടെ കീഴിൽ പുതിയ റെയിൽവേ ഡിവിഷൻ കെട്ടിടത്തിൻറെ തറക്കല്ലിടലും പ്രധാനമന്ത്രി നിർവഹിക്കും



JITHENDRA SINGH - INTRO

ജമ്മു കാശ്മീരിൽ വിവിധ റെയിൽവേ പദ്ധതികൾ ഏറെ പ്രതീക്ഷയോടെ കാത്തിരുന്നവയാണെന്ന് കേന്ദ്രമന്ത്രി ജിതേന്ദ്ര സിങ്. മേഖലയുടെ വികസനത്തിന് ശക്തിപകരുന്ന സുപ്രധാന പദ്ധതികൾക്കാണ് തുടക്കമാകുന്നതെന്നും അദ്ദേഹം പറഞ്ഞു.

(വോയിസ്)



PRE-BUDGET CONSULTATION

കേന്ദ്ര ബജറ്റിന് മുന്നോടിയായി ധനകാര്യ മന്ത്രി നിർമ്മല സീതാരാമൻ സാമ്പത്തിക വിദഗ്ദ്ധരുമായും, ട്രേഡ് യൂണിയൻ പ്രതിനിധികളുമായും ന്യൂഡൽഹിയിൽ ഇന്ന് ചർച്ച നടത്തി. ബജറ്റിന് മുന്നോടിയായി ധനമന്ത്രി നടത്തുന്ന എട്ടാമത്തെ ചർച്ചയാണിത്. ധനകാര്യ സഹമന്ത്രി പങ്കജ് ചൗധരിയും, ധനമന്ത്രാലയത്തിലെ മുതിർന്ന ഉദ്യോഗസ്ഥരും ചർച്ചയിൽ പങ്കെടുത്തു.



JAISHANKAR-SULIVAN

വിദേശകാര്യ മന്ത്രി എസ് ജയ്ശങ്കറും യു എസ് സുരക്ഷാ ഉപദേഷ്ടാവ് ജെയ്ത് സള്ളിവനും ന്യൂഡൽഹിയിൽ ഇന്ന് കൂടിക്കാഴ്ച നടത്തി. ഇരുരാജ്യങ്ങളും തമ്മിലുള്ള ഉദയകക്ഷി ബന്ധം

ശക്തിപ്പെടുത്തുന്നതും, പ്രാദേശിക - ആഗോള സഹകരണവും കൂടിക്കൊഴ്ചയിൽ ചർച്ചയായി. ഇന്ത്യ - യു എസ് സഹകരണം കൂടതൽ ശക്തിപ്പെടുത്തുന്നതിനുള്ള ജെയ്ത് സഞ്ജീവന്റെ സംഭാവനകളെ ശ്രീ എസ്. ജയ്ശങ്കർ അഭിനന്ദിച്ചു. ദേശീയ സുരക്ഷ ഉപദേഷ്ടാവ് അജിത് ഡോവലുമായും യു എസ് സുരക്ഷാ ഉപദേഷ്ടാവ് ജെയ്ത് സഞ്ജീവൻ ഇന്ന് കൂടിക്കൊഴ്ച നടത്തും.



DELHI-VIRUS ADVISORY

ചൈനയിൽ വ്യാപകമാകുന്ന ഹ്യൂമൻ മെറ്റാ ന്യൂമോ വൈറസും, ശ്വാസകോശ രോഗബാധയ്ക്ക് കാരണമാകുന്ന മറ്റ് വൈറസുകളും ഉയർത്തുന്ന ആരോഗ്യ വെല്ലുവിളികൾ നേരിടുന്നതിന് മാർഗ്ഗനിർദ്ദേശങ്ങൾ പുറപ്പെടുവിച്ച് ഡൽഹി ആരോഗ്യ വകുപ്പ് . ഇൻഫ്ലുവൻസ പോലുള്ള അസുഖങ്ങളും, ഗുരുതരമായ ശ്വാസകോശ അണുബാധകളും ഇൻ്റഗ്രേറ്റഡ് ഹെൽത്ത് ഇൻഫർമേഷൻ പോർട്ടൽ വഴി ഉടൻ റിപ്പോർട്ട് ചെയ്യാൻ ആശുപത്രികൾക്ക് നിർദ്ദേശം നൽകിയിട്ടുണ്ട്. കർശനമായ ഐസൊലേഷൻ മാനദണ്ഡങ്ങൾ പാലിക്കണമെന്നും, ഓക്സിജൻറെയും, അവശ്യമരുന്നുകളുടെയും ലഭ്യത ഉറപ്പാക്കണമെന്നും നിർദ്ദേശത്തിൽ പറയുന്നു.



BREAK...

ഈ വാർത്തകൾ ആകാശവാണിയിൽ നിന്ന്.....



IDUKKI - ACCIDENT.. INTRO

ഇടുക്കി ജില്ലയിലെ പുല്ലൂപാറക്ക് സമീപം കെ.എസ്.ആർ.ടി.സി ബസ് കൊക്കയിലേക്ക് മറിഞ്ഞ് മാവേലിക്കര സ്വദേശികളായ നാല് പേർ മരിച്ചു. പരിക്കേറ്റ 33 പേർ ആശുപത്രിയിൽ ചികിത്സയിലാണ്.

കൂടുതൽ വിവരങ്ങളുമായി ആകാശവാണി ഇടുകി പ്രതിനിധി രതീഷ് കൃഷ്ണി..

(വോയ്സ്)

സംഭവത്തിൽ അടിയന്തിര അന്വേഷണം നടത്തി റിപ്പോർട്ട് സമർപ്പിക്കാൻ ഗതാഗത മന്ത്രി കെ. ബി. ഗണേഷ് കുമാർ ഉദ്യോഗസ്ഥർക്ക് നിർദ്ദേശം നൽകി.

KANNUR ADM

കണ്ണൂർ എഡിഎം നവീൻ ബാബുവിന്റെ മരണം സംബന്ധിച്ച അന്വേഷണം സിബിഐ യ്ക്ക് വിടണമെന്ന് ആവശ്യപ്പെട്ട് ഭാര്യ സമർപ്പിച്ച ഹർജി ഹൈക്കോടതി തള്ളി. സ്പെഷ്യൽ ഇൻവെസ്റ്റിഗേഷൻ ടീമിന്റെ അന്വേഷണം തുടരാം എന്ന് ഹർജി പരിഗണിച്ച ജസ്റ്റിസ് കൗസർ എടപ്പാത്ത് വ്യക്തമാക്കി. അന്വേഷണം സ്വതന്ത്രവും നീതിയുക്തവും ആയിരിക്കണമെന്ന് കോടതി നിർദ്ദേശിച്ചു. കണ്ണൂർ റെയിഞ്ച് ഡി.ഐ.ജി അന്വേഷണത്തിന് മേൽനോട്ടം വഹിക്കണമെന്നും ശരിയായ രീതിയിൽ അന്വേഷണം നടക്കുന്നുണ്ടെന്ന് ഉറപ്പുവരുത്തണം എന്നും കോടതി വ്യക്തമാക്കി. അന്വേഷണ പുരോഗതി ഹർജിക്കാരിയെ അറിയിക്കണം. ഹർജിയിൽ ഉന്നയിച്ചിരിക്കുന്ന കാര്യങ്ങളും അന്വേഷണത്തിന് വിധേയമാക്കണം. അന്വേഷണം പൂർത്തിയാക്കിയാൽ റിപ്പോർട്ടിന്റെ കരട് ഡി.ഐ.ജിക്ക് സമർപ്പിക്കണമെന്നും, അദ്ദേഹത്തിന്റെ അനുമതിയോടുകൂടി മാത്രമേ അന്തിമ റിപ്പോർട്ട് സമർപ്പിക്കാവൂ എന്നും കോടതി നിർദ്ദേശിച്ചു.

SCHOOL KALOTSAVAM

63-ാമത് സംസ്ഥാന സ്കൂൾ കലോത്സവത്തിന്റെ മൂന്നാം ദിനം 25 വേദികളിലായി മത്സരങ്ങൾ പുരോഗമിക്കുന്നു. 118 മത്സരങ്ങൾ പൂർത്തിയായപ്പോൾ കണ്ണൂരാണ് മുന്നിൽ. തൃശൂർ രണ്ടാം

സ്ഥാനത്തും. കോഴിക്കോടാണ് മൂന്നാം സ്ഥാനത്തുമാണ്. തിരുവനന്തപുരം കാർമൽ ഹയർ സെക്കൻഡറി സ്കൂളാണ് ഒന്നാം സ്ഥാനത്ത് നിൽക്കുന്നത്.



NIYAMASABHA - PUSTHAKOTSAVAM

കേരള നിയമസഭ രാജ്യാന്തര പുസ്തകോത്സവത്തിന് നാളെ തുടക്കം. രാവിലെ ആറ് ശങ്കര നാരായണൻ തമ്പി മെമ്പേഴ്സ് ലോഞ്ചിൽ മുഖ്യമന്ത്രി പിണറായി വിജയൻ പുസ്തകോത്സവം ഉദ്ഘാടനം ചെയ്യും. 150-ലധികം ദേശീയ രാജ്യാന്തര പ്രസാധകർ പുസ്തകോത്സവത്തിൽ പങ്കെടുക്കും.



COLD WAVE - NORTH INDIA

ഉത്തരേന്ത്യയിൽ അതിശൈത്യം തുടരുന്നു. പഞ്ചാബ്, ഹരിയാന, ഛത്തീസ്ഗഢ്, ഡൽഹി, ഉത്തർപ്രദേശ് രാജസ്ഥാൻ എന്നിവിടങ്ങളിൽ മൂടൽ മഞ്ഞു തുടരുന്നതാണ് കാലാവസ്ഥാ വിഭാഗത്തിന്റെ മുന്നറിയിപ്പ്. ജമ്മു കശ്മീർ, ലഡാക്ക്, ഗിൽജിത്, മുസാഹരാബാദ് എന്നിവിടങ്ങളിൽ വരും ദിവസങ്ങളിൽ താപനില സാധാരണയിലും 4 മുതൽ 5 ഡിഗ്രി സെൽഷ്യസ് വരെ താഴാൻ സാധ്യതയുണ്ട്. ഹിമാചൽ പ്രദേശിന്റെ ചില ഇടങ്ങളിൽ ഇന്ന് ഇടിമിന്നലോടു കൂടിയ ശക്തമായ മഴയ്ക്കും സാധ്യതയുണ്ട്.



TRAINS-DELAYED

ഉത്തരേന്ത്യയിൽ ശക്തമായ മൂടൽ മഞ്ഞിനെ തുടർന്ന് നിരവധി ട്രെയിൻ സർവ്വീസുകൾ തടസ്സപ്പെട്ടു. പൂർവ്വ എക്സ്പ്രസ്, പദ്മാവത് എക്സ്പ്രസ് തുടങ്ങി ഡൽഹി കേന്ദ്രീകരിച്ചുള്ള 30 ഓളം സർവ്വീസുകൾ മൂന്ന് മണിക്കൂർ വരെ വൈകി ഓടുകയാണ്. യാത്രക്കാർ

ടെയിനുകളുടെ സമയക്രമം കൃത്യമായി പരിശോധിക്കണമെന്ന് റെയിൽവെ അറിയിച്ചു.



J AND K-HIGHWAY CLOSE

ജമ്മു കശ്മീരിൽ, കനത്ത മഞ്ഞുവീഴ്ചയെത്തുടർന്ന് ജമ്മു-ശ്രീനഗർ ദേശീയ പാതയിലെ ഗതാഗതം നിർത്തിവച്ചു. കാലാവസ്ഥ മെച്ചപ്പെടുന്നത് വരെ ദേശീയപാതയിലൂടെയുള്ള യാത്ര ഒഴിവാക്കണമെന്ന് അധികൃതർ നിർദ്ദേശിച്ചു. ജമ്മു ഡിവിഷനിലെ ചരിത്രപ്രസിദ്ധമായ മുഗൾ റോഡും തുടർച്ചയായ പത്താം ദിവസവും അടച്ചിട്ടിരിക്കുകയാണ്.



GURU GOBIND SINGH

ഗുരു ഗോബിന്ദ് സിങ്ങിന്റെ 358 -ാം ജന്മവാർഷിക ദിനം രാജ്യം ഇന്ന് പ്രകാശ് പർവ് ആയി ആഘോഷിക്കുന്നു. രാജ്യത്തെ സിഖ് ഗുരുദ്വാരകളിൽ വിപുലമായ പരിപാടികളാണ് ഇതോടനുബന്ധിച്ച് നടക്കുന്നത്. ഗുരു ഗോബിന്ദ് സിങ്ങിന്റെ ജന്മവാർഷിക ദിനത്തിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്രമോദി തുടങ്ങിയ പ്രമുഖർ അദ്ദേഹത്തിന് പ്രണാമം അർപ്പിച്ചു.



GOLDEN GLOBE

ഗോൾഡൻ ഗ്ലോബിൽ തിളങ്ങി ദ ബ്രൂട്ടലിസ്റ്റും, എമിലിയ പെരേസും. മികച്ച ചിത്രമായി തിരഞ്ഞെടുക്കപ്പെട്ട ബ്രൂട്ടലിസ്റ്റിലെ ആഡ്രിയൻ ബ്രോഡിയോണ് മികച്ച നടനുള്ള പുരസ്കാരം. ഐ ആം സ്റ്റിൽ ഹിയറിലൂടെ ഫെർണാണ്ട ടോറസ് മികച്ച നടിയായി. ബ്രൂട്ടലിസ്റ്റ് സംവിധായകൻ ബ്രാഡി കോർബറ്റിനാണ് മികച്ച സംവിധായകനുള്ള

പുരസ്കാരം. മികച്ച വിദേശ ഭാഷാ ചിത്രത്തിനുള്ള പുരസ്കാരം ഉൾപ്പെടെ നാല് അവാർഡുകൾ എമിലിയ പെരേസ് സ്വന്തമാക്കി.



ISL

ഐ.എസ്.എൽ ഫുട്ബോളിൽ ഇന്ന് ഇറസ്സ് ബംഗാൾ - മുംബൈ സിറ്റിയെ നേരിടും. രാത്രി 7.30-ന് കൊൽക്കത്തയിലാണ് മത്സരം. ഇന്നലെ നടന്ന മത്സരത്തിൽ, പഞ്ചാബ് എഫ്.സി സ്കോട്ടിന്റെ കേരളാ ബ്ലാസ്റ്റേഴ്സ് ഏകപക്ഷീയമായ ഒരു ഗോളിന് വിജയിച്ചു.



HIL - HOCKEY

ഒഡീഷയിലെ റൂർക്കലയിൽ ഇന്നലെ നടന്ന ഹോക്കി ഇന്ത്യ ലീഗിൽ യു.പി റൂദ്രാസിനെ എതിരില്ലാത്ത 2 ഗോളിന് തകർത്ത് തമിഴ്നാട് ഡ്രാഗൺസ് ആദ്യ വിജയം കുറിച്ചു . ഇന്ന് നടക്കുന്ന മത്സരത്തിൽ ഡൽഹി എസ്.ജി പൈപ്പേഴ്സ്, സൂർമ ഹോക്കി ക്ലബിനെ നേരിടും. രാത്രി 8.15 നാണ് മത്സരം.



US-WINTER STORM

യു.എസിൽ, ഒരു ദശാബ്ദത്തിനിടയിലെ ഏറ്റവും കനത്ത മഞ്ഞുവീഴ്ചയ്ക്ക് വഴിയൊരുക്കി വൻ ശൈത്യക്കൊടുങ്കാറ്റ്. കെന്റക്കി, വിർജീനിയ, കൻസാസ്, അർക്കൻസാസ്, മിസോറി എന്നിവിടങ്ങളിൽ ഇതേത്തുടർന്ന് അടിയന്തരാവസ്ഥ പ്രഖ്യാപിച്ചിട്ടുണ്ട്. ട്രെയിൻ, വ്യോമ ഗതാഗതത്തെയും ശൈത്യക്കൊടുങ്കാറ്റ് സാരമായി ബാധിച്ചു.

